

૨૮) અલ્લાહ તઆલાથી મદદ માટેના પોકારની દુઆ

બિસ્મિલ્લાહિર રહમાનિર રહીમ

અય અલ્લાહ ! મેં સંપૂર્ણ અને શુદ્ધ હૃદયથી અન્ય લોકોથી મોટું ફેરવીને તારા તરફ પ્રેમ વ્યાકુળ બનીને અને સંપૂર્ણ રીતે તારી તરફ જ મોટું ફેરવ્યું છે અને એ માણસથી મેં મોટું ફેરવી લીધું છે કે જે પોતે જ તારા ઈનામ અને બક્ષિસનો મોહતાજ છે અને એ માણસને સવાલ કરવાથી મોટું ફેરવી દીધું છે કે જે તારી કૃપા અને ઉપકારથી બેપરવા નથી અને એ નિર્ણય ઉપર પહોંચ્યો છું કે કોઈ મોહતાજનું કોઈ મોહતાજ પાસે માગવું તે સમજશક્તિની સરાસર બદનામી અને બુધ્ધિની ગુમરાહી છે કેમકે અય અલ્લાહ ! મેં ઘણા બધા એવા લોકોને જોયા છે કે જે તને છોડીને અન્ય લોકો પાસેથી ઈજ્જતની ઈચ્છા રાખવા લાગ્યા તો તેઓ બદનામ અને અપમાનિત થયા અને બીજાઓની પાસેથી દોલત અને નેઅમત મેળવવાના ઈચ્છુક બન્યા તો ફકીર અને નિર્ધન જ રહ્યા અને બુલંદી પર જવાનો નિર્ણય કર્યા તો અધોગતિની ગર્તીમાં જઈને પડ્યા. તેથી એમના જેવા લોકોને જોવાથી દુરંદેશનું દુરંદેશીપણું બિલકુલ ઉચિત છે કે ઉદાહરણના પરિણામે તેને શક્તિ પ્રાપ્ત થઈ અને તેની (સાચી) પસંદગીએ તેને સીધો માર્ગ બતાવ્યો.

જ્યારે હકીકત આ પ્રમાણે છે તો અય મારા માલિક ! તું જ મારી માગણીનું આશ્રયસ્થાન છે, ન તે છે કે જેની આગળ સવાલ કરવામાં આવે છે અને તું જ મારી ઈચ્છાઓને પૂરી કરનારો છે, ન તે છે કે જેની આગળ હાજતની ઈચ્છા રજૂ કરવામાં આવે છે અને એ તમામ લોકોના પહેલાં જેને પોકારવામાં આવે છે. તું મારી દુઆઓ માટે ખાસ છે અને મારી ઉમેદમાં તારો કોઈ ભાગીદાર નથી અને મારી દુઆમાં તારો કોઈ બરોબરીયો નથી અને મારો અવાજ તારી સાથે બીજા કોઈને સહભાગી કરતો નથી.

અય અલ્લાહ ! સંખ્યાનું એકત્વ, સંપૂર્ણ કુદરતની કાર્યવાહી અને શક્તિ અને બળની

ખૂબી અને સ્થાનની ઉચ્ચતા અને બુલંદી (માત્ર) તારા માટે છે અને તારા સિવાય બીજો જે કોઈ છે તે પોતાના જીવનમાં તારા રહમ અને કરમનો મોહતાજ છે, તેના કાર્યોમાં નિઃસહાય છે અને પોતાના સ્થાને વિવશ અને લાચાર છે કે જેમની પરિસ્થિતિઓ વિવિધરંગી છે એક હાલતમાંથી બીજી હાલત તરફ પલટાતો રહે છે. તું તારા સમક્ષ અને બરોબરીયા કરતાં વધારે ઉચ્ચ છે અને દૃષ્ટાંતો અને ઉદાહરણોથી શ્રેષ્ઠતર છે. તું પાક છે. તારા સિવાય બીજો કોઈ માઅબૂદ નથી. ★